

اعمال صالحہ میں مجاہدہ

(۱) ”حضرت انس رضی اللہ عنہ فرماتے ہیں کہ رسول اللہ ﷺ اپنے رب سے یوں نقل کرتے تھے کہ وہ فرماتا ہے جب بندہ مجھے یاد کرتا ہے تو میں اس کے ساتھ ہوتا ہوں۔ اگر وہ کیلے میں مجھے یاد کرتا ہے تو میں بھی اس کو کیلے میں یاد کرتا ہوں اور اگر وہ جمع میں میرا تذکرہ کرتا ہے تو میں اس سے بہتر جمع میں اس کو یاد کرتا ہوں۔ جب وہ میرے ایک باشست قریب آتا ہے تو میں خود اس کی طرف ایک ہاتھ بڑھتا ہوں اور وہ اگر میری طرف ایک ہاتھ بڑھتا ہے تو میں اس کی طرف دوڑتا ہوں اور وہ میری طرف چلتا ہوا آتا ہے تو میں اس کی طرف دوڑتا ہوا آتا ہوں۔“ (صحیح بخاری و صحیح مسلم)

اللہ تعالیٰ کے اس ارشاد و اعلان کا مطلب یہ ہے کہ ذکر و عبادت اور اعمال صالحہ کے نتیجہ میں اللہ تعالیٰ بندے سے خاص قسم کی محبت فرماتے ہیں اور اس کو قرب و معیت سے سرفراز فرماتے ہیں۔ ایسے بندوں کی اللہ کی طرف سے غلبی طریقوں سے مدد اور حفاظت کی جاتی ہے۔ جس میں سب سے اہم بات ان کے دل اور نفس کی حفاظت ہے۔ وہ فتوؤں اور گمراہیوں سے محفوظ رہتے ہیں اور خاص قسم کی ایمانی بصیرت اور نورانی ہدایت سے ان کو سرفراز فرمایا جاتا ہے۔ نیز اللہ تعالیٰ ان کے ساتھ تائید و نصرت کا معاملہ فرماتا ہے۔

پھر اس حدیث میں اللہ تعالیٰ کے اس اعلان کا بھی تذکرہ ہے کہ بندہ جب اللہ کی محبت، اس کی رضا جوئی اور اس کا قرب حاصل کرنے کے لیے جو کوشش بھی کرتا ہے۔ اللہ تعالیٰ اس کی بڑی قدرا فرازی فرماتا ہے۔ کامل پر زیادہ مقامات و مراتب خسر و انہ سے نوازا جاتا ہے اور اپنے قرب کی عزت دی جاتی ہے اور اس حقیقت کو بیان کرنے کے لیے یہ اسلوب اختیار کیا گیا ہے کہ بندہ اگر اللہ کی طرف ایک باشست بڑھتا ہے تو اللہ تعالیٰ اس کی طرف ایک ہاتھ بڑھتا ہے اور اگر بندہ ایک ہاتھ بڑھتا ہے تو اللہ تعالیٰ اس کا دو گناہ یعنی دو ہاتھ بڑھتا ہے اور اگر بندہ چلتے ہوئے اللہ کی طرف جاتا ہے تو وہ دوڑتے ہوئے اس کی طرف آتا ہے۔ ظاہر ہے ان ساری تعبیرات کا مدعای قرب و عزت افزائی اور اس بات کا اعلان ہے کہ بندے کے تھوڑے عمل کی بہت قدر کی جاتی ہے۔ لہذا بندے کو کوشش کرنی چاہیے کہ وہ جس قدر اعمال صالحہ کا اہتمام کر سکے اور ان میں مجاہدہ کر سکے کرتا جائے۔

اس حدیث میں خاص طور پر یہ بات قابل غور ہے کہ اس میں اعمال صالحہ کے ثواب اور ان پر ملنے والے

انعامات کا ذکر نہیں ہے بلکہ اللہ کی محبت، معیت اور اس کے قرب کے مقامات کا تذکرہ ہے۔ اور واقعہ ہے کہ یہ عام ثواب اور دیگر انعامات سے کہیں بڑی چیز ہے۔ اسی لیے اہل جنت کو جنت کی ساری نعمتوں اور اعزازات سے سرفراز کرنے کے بعد اللہ تعالیٰ ان سے دریافت فرمائے گا۔ کچھ اور دوں؟ تو وہ کہہ اٹھیں گے اب نعمت و عزت میں سے بچا ہی کیا؟ سب تو آپ نے دے دیا کہ اپنے رخ انور سے حجاب اٹھایا جائے گا اور دیدار و ملاقات سے سرفراز فرمایا جائے گا۔ آپ اس واقع کی خبر دینے کے بعد فرماتے ہیں کہ اہل جنت کے لیے اس نعمت و اکرام سے بڑھ کر کوئی چیز نہ ہوگی۔

(۲) ”حضرت حذیفہ بن یمان رضی اللہ عنہ سے روایت ہے کہ ایک مرتبہ میں رات کی نماز (تجہد)

کے لیے آپ ﷺ کے پیچھے کھڑا ہو گیا۔ آپ ﷺ نے سورہ بقرہ شروع کی۔ میں نے سوچا سوآیوں پر رکوع کریں گے، مگر آپ ﷺ پڑھتے گئے۔ میں نے کہا اچھا سوت ختم کر کے رکوع کریں گے مگر آپ ﷺ نے آں عمر ان شروع کر دی، وہ بھی پوری ہو گئی پھر سورہ نساء شروع فرمائی وہ بھی ختم کی۔ روایت کے ساتھ اس طرح تلاوت کرتے تھے کہ جس آیت میں تسبیح کا حکم ہوتا، آپ تسبیح فرماتے، کوئی دعا کا موقع آتا رک کر دعا فرماتے۔ اللہ کے عذاب کا تذکرہ آتا تو اللہ سے پناہ مانگتے۔ پھر آپ ﷺ نے رکوع فرمایا اور اس میں ”سبحان ربی العظیم“، کہی بار کہا اور رکوع بھی قیام کی طرح طویل کیا۔ پھر ”سمع اللہ من حمدہ“ کہہ کر آپ کھڑے ہو گئے اور یہ ”قُوْمَه“ بھی رکوع کے برابر کیا۔ پھر سجدہ فرمایا اور اس میں ”سبحان ربی الاعلیٰ“ کہا اور سجدہ بھی قیام کی طرح طویل کیا، اس طرح پوری نماز مکمل کی۔“ (صحیح مسلم)

آپ ﷺ رات کی نماز (تجہد) کا بڑا اہتمام فرمایا کرتے تھے۔ حضرت عائشہ رضی اللہ عنہا کو خاص طور پر اس نماز کے مشاہدے کا بہت موقع ملتا تھا۔ ایک مرتبہ اپنے کسی شاگرد سے انہوں نے کہا تھا کہ ”نہ پوچھیے کتنی حسین اور لمبی نماز ہوتی تھی۔“ اوپر دی گئی روایت بھی بتلادی ہے کہ آپ رات کی نماز میں کس قدر بجادہ کرتے تھے۔

(۳) ”حضرت عائشہ رضی اللہ عنہ فرماتی ہیں کہ آنحضرت ﷺ کی نمازیں اس قدر طویل پڑھتے تھے کہ آپ کے پاؤں کی جلد پھٹ پھٹ جاتی، میں نے عرض کیا: اے اللہ کے رسول! آپ ایسا کیوں کرتے ہیں جب کہ آپ ﷺ کی اگلی بچپنی ساری غلطیاں معاف کی جا چکی ہیں؟ آپ ﷺ نے فرمایا کیا میں ایک شکر گزار بندہ اور غلام نہ بننا چاہوں۔“ (صحیح بخاری)

انبیاء علیہم السلام کا مقام اس سے کہیں بلند ہوتا ہے کہ ان سے کسی بھی قسم کے گناہوں کا ارتکاب ہو کہ وہ مقصود عن الخطاہ ہیں۔ اسی طرح اللہ تعالیٰ نے ان کو جوزاج و فطرت بخشی ہوتی ہے اور ان کے دل میں اللہ کا جو خوف اور اس سے جو محبت ہوتی ہے، اس کی وجہ سے ان سے اللہ کی نافرمانی کا بھی امکان نہیں ہوتا۔ لیکن چونکہ وہ مخلوق میں سب سے زیادہ اللہ

کی معرفت رکھتے ہیں اور اس کی بلند مرتبی کا سب سے زیادہ مشاہدہ کرتے ہیں۔ اپنے ظاہری وجود کے ساتھ اس مادی دنیا میں ہوتے ہوئے بھی ہمہ وقت ان کا ایک خاص رابطہ اللہ تعالیٰ اور ملائی اعلیٰ سے رہتا ہے۔ اس عالم کے حقائق ان پر منکشف ہوتے رہتے ہیں۔ اس وجہ سے اپنے سارے مجہدوں، قربانیوں اور عبادت کے باوجود ان پر یہ احساس غالب رہتا ہے کہ بندگی کا حق ادنیہیں ہوا۔ وہ جانتے ہیں کہ ان کا مقام کتنا ہی بلند کیوں نہ ہوا وران کا دامن گناہ و عصیان کے گرد و غبار سے کتنا ہی پاک کیوں نہ ہوتا ہم اس ذوالجلال والا کرام کے سامنے ان کی حیثیت ایک عبد، ایک بندہ، ایک عاجز مخلوق اور ایک محتاج وسائل کی ہی ہے اور مقامِ عبودیت کا کمال یہی ہے کہ بندہ ہمہ وقت اپنی کوتاہی پر پشمیان اور اپنی تقصیرات کا اقراری رہے۔

اسی طرح اللہ تعالیٰ سے زیادہ اپنے رسول ﷺ کے مقام و مرتبہ کو جانے والا اور کوئی نہیں ہے۔ اس نے جہاں ایک طرف ان کے رفع درجات کا اعلان کیا ہے اور اس حد تک ان سے یگانی و بیکجاںی کا اظہار کیا ہے کہ رسول ﷺ کی اطاعت کو اپنی اطاعت، رسول ﷺ کی مرضی کو اپنی مرضی اور رسول ﷺ سے دوری کو اللہ سے دوری قرار دیا ہے اور اپنی کتاب میں بلا مبالغہ پچاسوں جگہ اپنے اسم گرامی کے ساتھ ورسولہ یا والرسول کا نام ذکر کیا ہے۔ لیکن اس کے باوجود وہ اتنا بڑا آقا اور مالک ہے کہ رسول کا محاسبہ بھی کرتا ہے۔ ان کو اپنی خطاؤں کی معافی مانگنے کا حکم بھی دیتا ہے مگر ساتھ ہی رضا و محبت بھرے انداز میں اگلی بچپنی ساری خطاؤں کی معافی کا اعلان بھی فرماتا ہے۔

صحابہ کرام رضی اللہ عنہم اس مغفرت و معافی کے اعلان کو کہ ”اللہ نے آپ ﷺ کی ساری اگلی بچپنی خطاؤں میں معاف کر دیں“، ”معاذ اللہ آپ کے گناہوں کا ثبوت نہیں بلکہ اعزاز و اکرام کا اعلان سمجھتے تھے۔ اسی لیے حضرت عائشہ رضی اللہ عنہا نے (اس حدیث کے مطابق) آپ ﷺ سے دریافت کیا کہ آپ کے لیے اللہ نے اعلان رضا و مغفرت فرمایا ہے۔ آپ کو کس بات کا خوف کہ اس درجہِ مجہدہ فرماتے تھے کہ نمازوں میں پاؤں پر ورم آجائے اور جلد پھٹ جائے؟ آپ ﷺ نے فرمایا کہ اللہ نے مجھے جو مقام و مرتبہ عطا فرمایا ہے اور انجتباہ و اصطفاً کا جو معاملہ مجھ سے فرمایا ہے کیا میں اس پر اللہ کا شکردا کرنے والا بندہ نہ بنوں۔

یقین ہے کہ اللہ کے قرب کے راستے (سلوک الی اللہ) کے مسافر کو نہ کبھی سیری ہوتی ہے اور نہ کبھی تھکاوٹ واکتا ہٹ کا احساس بلکہ جتنا راستے طے ہوا جاتا ہے منزل کا شوق اور بڑھتا جاتا ہے اور مسافر اپنی رفتار اور بڑھاتا جاتا ہے۔

